

**Yib rok President
Dieter F. Uchtdorf**

Bin L'agruw e Counselor u lane
Bin Somm'on e Presidency



Fel' Rogdad

Napan ni gube lem nag e pioneer rodad ni kakrom, ma reb e n'en ni ribe yib nga lanin'ug e fare tang ni "Come, Come, Ye Saints" (*Hymns*, no. 30). Picha'an ni ke milekag nib n'uw yang ngan taw nga Salt Lake Valley e baga' ni yad be yo'en' e ra tang ney napan e milekag rorad.

Ri gu manang ni gathi gubin ban'en ma ba mangil ko pi Gidii'en Got ney. Kar m'ar gad, gowal, dariy e gaan, garbeb, murus, bilig, amith, tafney nibe marwar, ma ku mu'un e yam' ngay.

Machane demtrug rogon ni rayog ni ngar tolul gad ni, "Gathi gubin ban'en nib mangil," ma bay pangin rad nib mangil ni gadad ba' adag e daba'. Dakir sap gad ko pi magawon rorad ni kar sap gad ko pi tawa'ath nib mane-chubog. Yad ba falfalen' ko pi magawon rorad. Demtrug rogon ni dani mangil rogon, ma yad be tang u fithik e pagan' ni, "Fel' Rogdad!"

Pi pioneer ni gadad be tay fan e dariy fa'anra dariy lem nigned rogon dad. Ku goeg in e rogon rad nike ayuweg neg napan ni gu lem nag e miligach rodad nge m'ag rorad.

Tu'ufeg

Fapi pioneer e yad be ayuweg e mornga'agen rad, rogon e par, fa tin kafram ban'en ni mornga'agen rad. Mus nibe sag'al nag rad, ma ke momaw' nag e kanawo' rorad, fa ngar paged boech ban'en, ma yad be ayuweged rad.

U lane gin ni gadad bay riy ni ri yibe gay rogon ni ngan thapeg e n'en ni kan dugliy, ma bee' fa gidii' e rayog ni

nge ayuweg boech e gidii' fa ni gel nag gil'ilungun Got. Rogon e par daba', e pi gol ni yima gay rogon ni ngan thapeg e rayog ninge m'ug ni rib ga' fan ngodad.

Gol ni yibe fal'eg rogon man rrin' e rayog ni ban'en nib mangil. Machane napan ni ran thapeg e pi gol nem ni ke taw ko ngiyal' ni yibe digey, sap nga orel, fa yibe gafgow nag boech e gidii', sana binem e n'en nike buch e kaygi alamrin.

Pi pioneer e ri ayuweg ned boech e gidii' ni yad, machane kiyad be lem nag e picha'an nibe yib u tomur, ni ri yunged e woldug ni fan ko pi train nibe lak rad.

Yad manang gelngin e tabinaw nge tafagar. Ma bachane ni yad be pagan' rad ngorad, kar gel gad. Tafagar e ke mang e tabinaw.

Fapi pioneer e ri pigpig gad nibe pogram ngodad ko mang fan ni ngarin chuw gad ko lumel ni ngad chuweg dad riy ma, ni, ayuweg gadad min tu'ufeged gadad.

Muruwel

"Moy, gidii'en Got, dam rus ko muruwel."

Biney e thin e ke mang e anthem ngak e picha'an nima milekag nike magawon. Rib momaw' ni ngan lem nag rogon gelngin nib momaw' nike murwel e pi gidii' ney. Yan u buut e reb e n'en nib moem ni kar rrin'ed. Yad gubin ni kar baed nga ta'abang ni ngeyag e gaan, wagon ni ngar fal'eged, gamanman ni yibe ayuweg, ayuweg e picha'an nike m'ar nike mo'war, ni yibe gay ngan fek e ran, mar ayuwegned giyad ko tin mad'ad ban'en u fithik e paan.

Gubin e kadbul ni yad ma od ma ba fal' rogon e tafney rorad ko fan nge pi gol ni manang fan gubin e gidii': ni ngan pigpig nag Got nge tafagar rorad man taw nga Salt Lake Valley. Gubin e rran ma pi fan nge gol nem e rib tamilang ngorad; ma yad manang nib tu'uf ni ngar rrin'ed ma gubin fan e rran e baga' fan.

Ngiyal' ni gadad—napan ni oren ban'en ni ri gadad ba'adag e ma yib nib moem ngodad—ma ba tawasor ni ngan siyeg fa ni pag napan nike mom'aw rogon e kanawo' fa ke gel e sabthar ko kanawo' nga m'on rodad. Ngiyal' nem, e ra ayuweg dad ni ngad lem niked e pi pumo'on nem, ppin, nge bitir ni dar paged e m'ar, tin momaw', amith, nge yam' ni nge taleg rad ko kanawo' ni kar dugliyed ni ngar feked.

Fapi pioneer e kar filed ni pin'en nib momaw' ni yibe rrin' e ma gel nag e dowef, tafney, nge ya'el; me ga' nag e gonop rorad ni mornga'agrad nib manemus; me gel nag e tu'ufeg rorad ngak boech e gidii'. Biney nike macham e ke gel nag e ya'el rorad me mang e tawa'ath ngorad napan ni mus e yaen roraed u dakean e burey nge gin ni dariy ban'en riy.

Falfalen'

Napan ni tang fapi pioneer, mar yoeged e bin dalip e fil: "Falflaen' gad, ngad dared."

Reb e ban'en ni dani mangil ko birodad e yangar ni ke fal' wa'athan dad nib gel machane ku rayog ni ngad kirban'. Rogon e tin falel' ko gidii' nge technology e ke magawon nag dad ma ke pii' e pagan' ngodad, tin ni yib falfalen' ngay, nge boech ban'en ni yib falfalen' ngay, nib chuchgur ngodad. Machane gadad be guy bukun e kirban' nib liyeg dad.

Fapi pioneer, ni kar miligach niked bukun ban'en, e ranoed ni dariy e ban'en ma kar magawon gad ko bilig ni baga' ni dariy e tin nib tu'uf ni nge ayuweg rad ngar pired ni yad ba fas. Yad manang fan ni falfalen' e darma yib ni ba luck fa kemus ni ke buch u biyang. Riyul' ni gathi ke yib nike yag gubin ban'en ma ke buch e n'en ni gadad ba'adag. Falfalen' e darma yib ko magawon ni wuru'. Ke yib u gumircha'ey—ni demtrug ko mang e be buch nib liyeg dad.

Fapi pioneer e yad manang e binem, ma binem e rogoy ma kar pir'egned e falfalen' u fithik e magawon ma gubin

e sikeng—mus ni ke magawon nag e pi sikeng nem gumircha'en rad nib alamrin.

Pi Sikeng

Boech ngiyal' ma gadad ma sap nga tomur ko n'en nike yan fapi pioneer u fithik ma gadad ga'ar, "Gub falfalen' ni danug mo' ko ngiyal' nem." Machane guma lem nag fa'anra pi pioneer nem ni yad ba ta athamgil, nigo' manga rayog ni ngar guyed gadad e daba', sana dabi yoeg ta'ab ban'en.

Demtrug rogon nike thil e magawon, ma fapi n'en nib ga'fan ni yibe yan u fithik e sikeng ni gadad be paer uta'abang ni gadad ba sug ko tu'ufeg u tan pa' Got e dawori thil.

Rayog ni ngad filed ko fapi pioneer ni ngeyag e mich man pagan'uy ngak Got. Rayog ni ngad filed ni ngad tu'ufeged boech e gidii'. Rayog ni ngad filed ni murwel e ma fal'eg wa'athan dad ni gathi kemus ni rogon e par u fayleng machane ku rogon e ya'el. Demtrug rogon e magawon rodad ma rayog ni ngad filed ni bay e falfalen' ni fan ngodad.

Bin tha'abi mangil e wo' ni rayog ni ngad ted fan ma gadad dag e falfalen' rodad ngak fapi pioneer e ngad fol gad u fithik e yul'yul' ko pi motochiyel rok Got, tu'ufeg e pi tafagar rodad, nge murwel, athap, nge falfalen' nike dag e pi pioneer nib fal' rogon u lane yafas rorad.

Napan ni gadad ra rrin'ed, ma rayog ni ngad dared nga tomur ko ngiyal' nem, ma gadad koel pa' e pi pioneer nem, ma gadad uneg e thin rodad ko tirorad napan ni gadad be un ngorad ko tang: "Fel' Rogdad! Fel' Rogdad!"

ROGON NI NGAN FIL KO BINEY E MULWOL

Ku rayog ni ngam tabab i un ngak picha'an nikam guy ni gabe yoen' e "Moy, Gidii'en Got" (*Hymns*, no. 30) Rayog ni ngam weliy ngiyal' ni gur fa bee' ni ga manang nike rrin' e n'en nib ga'fan ni tu'ufeg, murwel, fa falfalen'. Fa'anra kam thamiy nib mangil ngay, ma rayog ni ngam micheg e pi tawa'ath nima yib ko pin'ey ni ga'fan nge mag dugliy ngak e picha'an ni rayog ni ngeyag ta'ab miit e tawa'ath ngorad.

FAL' YANGREN

Cha'ariy Morung'agen

Ke weliy President Uchtdorf e rran rodad ni boed e rran rok fapi pioneer. Demtrug ni daworum milekag u dakean bang nib ga' yang ni dariy ban'en riy, ma gab boed e pi pioneer ni dam nang! Falfalen', murwel nib gel, nge tu'ufeg e ku rayog ni ngam dag. Ma rogon ni gadad manang nike dag fapi pioneer e pin'ey ya bachane nikar yoloeyed morng'agrad ma kar cha'ariyed, pifakam e rayog ni nge nangem u lane journal rom.

Mu fek ine ment ni ngam yoloey boch'uw mornga'agem nga lane journal rom. Rayog ni ngam yoloey mornga'agen e pin'en nib thothup, rogon nike yag e mich rom ngom fa kam gel ko pi magawon rom ni Chitamangiy nu Tharmiy e ayuw. Ku rayog ni ngam ayuweg e pifak fak fakam (ni rayog ni yad ra bi'eg e journal rom boran!) ni ngar nanged rogon e yafas rom. Mang e pin'en ni gama rrin' u skuul? Urogon ya'an e senggil rom? Mang e n'en ni ri ga ba'adag ni ke buch u lane tabinaw rom?

Napan ni gara tabab nag e yol boch'uw ni gubin e rran, ma gathi kemus ni gara guy nib fal' rogon nima ayuweg nem e Chitamangiy nu Tharmiy u lane yafas rom, ni boed nike gagyeg nag fapi pioneer, machane ka gara digey ban'en ni mornga'agem ni fan ko pifaakam ni bay yib nga m'on.

BITIR

Lek e Wo' ko fare Pioneer

Ke weliy President Uchtdorf in e wo' nike dag fapi pioneer e tu'ufeg rorad ngak e Chitamangiy nu Tharmiy. Rayog ni ngam rrin' ni boed rad. Ba'aray in e gonop ni ngam tabab riy:

TU'UFEG

- Yoloey ko bochi note nib mangil fa mu fal'eg boechi ban'en nike ka' bee' nike kirban'.
- Ayuweg reb e classmate rom ko homework rok.

MURUWEL

- Fal'eg e goal. Mu rrin' ban'en ni gubin e rran ko ra pul ney ni nge ayuweg nem ngam thap ko gol rom.
- Ayuweg e galabthir rom i fal'eg rogon e gaan ko balaya'.

FALFALEN'

- Fal'eggin e babiyor ko ragag ban'en ni falfalen' u lane yafas rom.
- Tingi' ngak gubin e gidii' ni gabe guy.

© 2015 by Intellectual Reserve, Inc. Gubin mabay matwon. Kan yoloey u Mariken. Kan micheg nag ko thin nu Ngalis: 6/15. Micheg nag i pilyeg: 6/15. Pilyeg thin ko *First Presidency Message, July 2015*. Yapese. 12587 905



Mich, Tabinaw, Ayuw

Rogon Yesus Kristus nib Thothup: N'ag Fan nge Murunguy

Meybil nge biy'eg fapi babyor mu piry'eg e tin ngam mog. Urogon a gonop marnga'agen e yafos nge murwel rok Somoel ra gelnag e mich rom ulanginn Ir nge yiblyi pi'in ni ngam fil nge visit teach? Ra tin ni ga ba adag ni ngam nang, man ko reliefsociety.lds.org.

Biney e guruy' ko e bukun e Muhwol ni Ngan Fil ni Ngan Nang ni ba dag far gelngin ko fare Tathapeg.

Yesus Kristus ni ta n'ag fan dad nima runguy dad ni ngad nanged fan e rayog ni nge ayuweg dad ngad n'aged fan ma gadad runguy boech e gidii'. "Yesus Kristus e Wo' Rodad," e yoeg President Thomas S. Monson. "Yafas Rok e ba sug ko tu'ufeg. Ke gol nag e ubchiya', ke chubiy e picha'an nikan li' ngalang, ke ayuweg e cha'an nib ta denen. Tomur riy, me yib e gidii' nib domomow ngar feked e yafas Rok. Machane u dakean e berey u Golgotha ma luman ni be ga'ar: "Chitamag, mu n'ag fan rad; ya dar nanged ko mang e yad be rrin'—ba wo' ni rib ga'fan u lane yafas u fithik e tu'ufeg."¹

Fa'anra gadad ra n'ag fan boech e gidii' ko kireb rorad, ma kura n'ag fadad e Chitamangdad nu Tharmiy. Ke yoeg Yesus ngodad ni "Ere um runguyed e girdi', ni boed rogon e Chitamangimed nma ruguy e girdi'." (Luke 6:36). "N'ag fan e pi denen rodad e ma yib fa'an ngad rin' boech ban'en," e yoeg President Dieter F. Uchtdorf, Bin L'agruw e Counselor u lane Bin Somm'on e Presidency. "Ngarin kalngan' gad. . . . Gathi

gadad gubin, ko bangiyal', ni kad baed ni be wenig nag e garathia ko gin ni bay e murunguy riy? Gathi gadad gubin ni ra gadad be athapeg u lan gumircha'dad e murunguy—ni ngan n'ag fan e pi oloboch ni kad rrin'ed nge pi denen ni kad rrin'ed? . . . Mpag fare Bayul rok Kristus ni nge thilyeg me gol nag gumircha'em. T'ufeged gimed. N'aged famed."²

Yug Pithin nib Thothup

Matthew 6:14–15; Luke 6:36–37; Alma 34:14–16

Keb ko pi Chep nib Thothup

"Ngad n'aged fan ni boed ni kan n'ag fa dad," e yoeg Elder Jeffrey R. Holland ko fare Ulung ko fare Ragag nge L'agruwi Apostle.³ Fare yaat ni mornga'agen fare pagal e dag ngodad morunga'agen e n'ag fan: ta'areb e pagal e ni n'ag fan rok ma bagyow e be momaw' rok ni nge n'ag fan.

Fa bin bitir e pagal e fek e birook e tawa'ath, me chuway' ngay nib tumgin nge m'ay, ma napan ni taw ko ngiyal' ni dakriy e gaan, me murwel nibe duruw'iy e babiy. Fapi chep nib thothup e ga'ar, "fini sulan' ngak" me sul nga tabinaw me yoeg e chitamngin ni daki yul'yul'

ni nge mang e bitir rok. Machane chitamangin e n'ag fan rok me li' ba garbaw ni ngan abich. Bin ilal' e pagal e sul nga tabinaw ko murwel u lane milay' me domomow. I pogran ngak e chitamangin nike murwel ni bukun e duw, ma dariy biyay nike kireb nag reb e motochiel, machane "dawor mpi' ngog ni nggu murniged e pi tafager rog!" Fare chitamangin ni ga'ar, "Fakag, i gur e gubin ngiyal' ni ga bay u tabinaw ma urngin ban'en ni bay rog me gur e fanam. Thingar da ngongoliyed e madnom ngad falfalan'gad, ya walagem e yim', machane chiney e ke fos; i malog, machane chiney e kan pir'eg.'" (muguy ko Luke 15:11–32).

PI NOTE

1. Thomas S. Monson, "Love, the Essence of the Gospel," *Liahona*, May 2014, 91.
2. Dieter F. Uchtdorf, "The Merciful Obtain Mercy," *Liahona*, May 2012, 70, 75, 77; bang ni bay riy.
3. Jeffrey R. Holland, "The Peaceable Things of the Kingdom," *Ensign*, Nov. 1996, 83.

Mu Lemnag e Ren'ey

Urogon ni cha'an nike n'ag fan rok bee' e ra fal' rogon?